

माता-पिता और विद्यार्थियों को मिलेगी और सहायता

3 अक्टूबर, 2025

शिक्षकों की हड़ताल से पहले, अल्बर्टा सरकार परिवारों और छात्रों के लिए अधिक सहायता ला रही है।

अल्बर्टा सरकार का मानना है कि शिक्षकों की हड़ताल से अनिश्चितता पैदा हो सकती है। परिवारों और छात्रों को इन अनिश्चित परिस्थितियों में सहयोग देने के लिए, अल्बर्टा सरकार अतिरिक्त सहायता प्रदान कर रही है।

इन अतिरिक्त सहायता उपायों के साथ-साथ, अल्बर्टा सरकार एक निःशुल्क शिक्षा टूलकिट भी प्रदान कर रही है, जिसे माता-पिता अपने बच्चों के सीखने में सहयोग हेतु उपयोग कर सकते हैं, जब स्कूल बंद हों। इसके अलावा, प्रति छात्र प्रति सप्ताह 150 डॉलर तक का वित्तीय सहयोग भी दिया जाएगा ताकि परिवार अपने बच्चों के लिए बाल देखभाल और शिक्षा सहायता प्राप्त कर सकें।

बाल देखभाल सब्सिडी

हड़ताल के दौरान अतिरिक्त बाल देखभाल की आवश्यकता महसूस करने वाले परिवारों के आर्थिक बोझ को कम करने के लिए अल्बर्टा सरकार अक्टूबर महीने के लिए पहली से छठी कक्षा में पढ़ने वाले योग्य बच्चों के लिए फंडिंग दरें बढ़ाएगी जो पूर्ण-कालिक स्कूल-बाहरी देखभाल ले रहे हैं।

यह अस्थायी वृद्धि तब प्रभाव में आएगी जब हड़ताल लगातार पांच दिन चलेगी, और यह पूरे अक्टूबर के लिए लागू होगी। फंडिंग की अधिकतम दर 644 डॉलर तक बढ़ाई जाएगी ताकि यह गर्मियों के महीनों की दरों के अनुरूप हो, जब बच्चों को पूर्ण-कालिक देखभाल की आवश्यकता होती है।

दूरस्थ शिक्षा

छात्रों को शिक्षा तक निरंतर पहुंच और अधिक लचीलापन देने के लिए, अल्बर्टा सरकार अस्थायी रूप से दूरस्थ शिक्षा पर प्रति वर्ष 10 क्रेडिट की सीमा हटा देगी। इससे 10वीं से 12वीं कक्षा तक के छात्र हड़ताल के दौरान भी, यदि वे चाहें, तो क्रेडिट अर्जित करना जारी रख सकेंगे। छात्र किसी भी समय स्वतंत्र विद्यालयों में, जो यह कार्यक्रम चलाते हैं, दूरस्थ शिक्षा के लिए नामांकन कर सकते हैं।

गृह शिक्षा

माता-पिता यह विकल्प भी चुन सकते हैं कि वे अपने बच्चे को किसी स्वतंत्र विद्यालय की निगरानी वाले गृह शिक्षा कार्यक्रम में नामांकित करें। यदि परिवार ऐसा करता है, तो परिवार और निगरानी करने वाला स्वतंत्र विद्यालय – दोनों को गृह शिक्षा अनुदान का 50 प्रतिशत (प्रति बच्चे अधिकतम \$450.50) तक प्राप्त करने के पात्र होंगे।

“हालाँकि मैं एटीए के हड़ताल के निर्णय से निराश हूँ, लेकिन हमारा ध्यान अब भी सबसे महत्वपूर्ण विषय पर है: हमारे बच्चे और उनकी शिक्षा। हम जो अतिरिक्त सहायता उपाय ला रहे हैं, वे उन परिवारों की मदद करेंगे जिन्हें बाल देखभाल की आवश्यकता है, छात्रों को उनके समुदायों में सीखने के अवसर उपलब्ध कराएंगे और यह विकल्प देंगे कि वे कैसे और कहाँ सीखना चाहते हैं।”

— दिमित्रियोस निकोलाइड्स, शिक्षा और बाल देखभाल मंत्री

पारिवारिक कार्यक्रम

निरंतर शिक्षा के और अवसर प्रदान करने के लिए, अल्बर्टा के प्रांतीय धरोहर स्थल और संग्रहालय शिक्षकों की हड़ताल की अवधि के दौरान 18 वर्ष और उससे कम आयु के सभी अल्बर्टा निवासियों को निःशुल्क प्रवेश प्रदान कर रहे हैं। वे स्थल जो निःशुल्क प्रवेश प्रदान कर रहे हैं, उनमें शामिल हैं:

- [फ्रैंक स्लाइड इंटरप्रेटिव सेंटर](#), क्रोज़नेस्ट पास
- [हेड-स्मैश-इन-बफेलो जंप](#), फ़ोर्ट मैकलियोड
- [ऑयल सैंड्स डिस्कवरी सेंटर](#), फ़ोर्ट मैकमरी
- [रेमिंगटन कैरेज म्यूज़ियम](#), कार्डस्टन
- [रेनॉल्ड्स म्यूज़ियम](#), वेटास्किविन
- [रॉयल अल्बर्टा म्यूज़ियम](#), एडमन्टन
- [रॉयल टायर्रेल म्यूज़ियम](#), ड्रमहेलर

माता-पिता और परिवार के अन्य सदस्य को हालाँकि प्रवेश शुल्क देना होगा। 14 वर्ष और उससे कम उम्र के मेहमानों को एक वयस्क के साथ होना अनिवार्य है। संग्रहालय अपने समय (hours) को भी बढ़ाएँगे। परिवारों को प्रोत्साहित किया जाता है कि वे प्रत्येक भाग लेने वाले संग्रहालय की वेबसाइट पर समय और कार्यक्रम संबंधी विवरण देखें।

“इस अनिश्चित समय में, हम अल्बर्टा के परिवारों की सहायता करने के लिए प्रतिबद्ध हैं। प्रांतीय संग्रहालयों और ऐतिहासिक स्थलों में युवा अल्बर्टावासियों के लिए निःशुल्क प्रवेश देकर, हम माता-पिता को बाधाओं से निपटने में मदद कर रहे हैं और बच्चों को सार्थक शिक्षा के अवसर प्रदान कर रहे हैं।”

तान्या फ़र, कला, संस्कृति और महिला स्थिति मंत्री

हड़ताल की स्थिति में, अल्बर्टा सरकार जटिल आवश्यकताओं वाले बच्चों के परिवारों के लिए सहायता को और बढ़ाने के तरीकों का भी पता लगा रही है।

त्वरित तथ्य

- जो छात्र डिस्टेंस एजुकेशन के तहत नॉन-प्राइमरी एनरोलमेंट चुनते हैं, वे अतिरिक्त क्रेडिट किसी अन्य स्कूल प्राधिकारी से अर्जित करते हुए अपने स्थानीय स्कूल में ही पंजीकृत बने रहते हैं।
- यदि परिवार शिक्षक हड़ताल के दौरान अपने बच्चों को गृह शिक्षा (होम एजुकेशन) कार्यक्रम में नामांकित करना चुनते हैं, तो वे अब अपने सार्वजनिक (पब्लिक), पृथक (सेपरेशन) या फ्रैंकोफोन स्कूल में पंजीकृत नहीं रहेंगे।
 - यदि वे गृह शिक्षा (होम एजुकेशन) कार्यक्रम समाप्त कर देते हैं, तो पूर्व में पढ़ रहे उसी स्कूल में उनकी वापसी की गारंटी नहीं है।
- स्कूल अधिकारियों के लिए यह आवश्यक है कि वे वापस आने वाले निवासी कक्षा 1–12 के छात्रों को स्वीकार करें और उन्हें उसी स्कूल प्राधिकरण के भीतर किसी स्कूल में स्थान दें।
- अल्बर्टा के पैरेंट पेमेंट प्रोग्राम के माध्यम से, पात्र माता-पिता या अभिभावकों को श्रम कार्रवाई (लेबर एक्शन) की अवधि के लिए प्रति छात्र प्रति दिन \$30, या प्रति सप्ताह \$150 प्राप्त होंगे।
- माता-पिता हड़ताल के दौरान अपने बच्चे के सीखने में सहायता हेतु निःशुल्क टूलकिट प्राप्त कर सकते हैं।

संबंधित जानकारी

- [स्कूल बंद होने के दौरान माता-पिता के लिए सहायता](#)
- [बाल देखभाल \(चाइल्ड केयर\) सब्सिडी](#)
- [बाल देखभाल \(चाइल्ड केयर\) खोज](#)
- [ऐतिहासिक स्थल, संग्रहालय और अभिलेखागार](#)
- [चुना-हुई \(क्यूरेटेड\) पैरेंट टूलकिट](#)
- [ऑनलाइन लर्निंग](#)
- [गृह शिक्षा \(होम एजुकेशन\)](#)

संबंधित समाचार

- [हड़ताल के दौरान माता-पिता और छात्रों का समर्थन \(30 सितम्बर, 2025\)](#)
- [शिक्षक वार्ता अपडेट: मंत्री हॉर्नर \(29 सितम्बर, 2025\)](#)

मीडिया पूछताछ

गैरेट कोहलर

Garrett.koehler@gov.ab.ca

780-554-5777

प्रेस सचिव, शिक्षा और बाल देखभाल (चाइल्ड केयर)